

ठाणे जिल्हायातील सार्वजनिक
जागेवरील अतिक्रमण संदर्भात अपिलीय
प्राधिकारी यांच्या नियुक्तीबाबत.

महाराष्ट्र शासन

नगर विकास विभाग,

शासन निर्णय क्रमांक:- एमयुबी-१९०८/प्र.क्र.२४७/०८/ भाग-४/नवि-२३

मंत्रालय, मुंबई-४०० ०३२.

दिनांक २८ ऑक्टोबर, २०१०.

संदर्भ : शासनपत्र क्रमांक:- एमयुबी-१९०८/प्र.क्र.२४७/०८/ भाग-४/नवि-२३, दिनांक २५ ऑक्टोबर, २०१०

प्रस्तावना :


ठाणे जिल्ह्यातील सार्वजनिक जागेवरील अनधिकृत बांधकामे / अतिक्रमणा संदर्भात जनहित याचिका क्र. ३५/२००७ मध्ये मा.उच्च न्यायालयात दिनांक १८.१०.२०१० रोजी दिलेल्या आदेशानुसार ठाणे जिल्ह्यातील सर्व महानगरपालिका, नगरपालिका, जिल्हाधिकारी, मुख्य कार्यकारी अधिकारी, जिल्हापरिषद, सिडको प्राधिकरण, महाराष्ट्र राज्य औद्योगिक विकास महामंडळ, वन विभाग, मुंबई महानगर प्रदेश विकास प्राधिकरण या प्राधिकरणाने आपल्या कार्यक्षेत्रात दिनांक १.१.१९९५ पुर्वीच्या व दिनांक १.१.१९९५ ते दिनांक १.१.२००० मधील अतिक्रमण धारकांना सार्वजनिक जाहीरीतीद्वारे याबाबतचा कालबद्ध कार्यक्रम आखून आपल्या अतिक्रमणाविषयीचे पुरावे पुन्हा दिनांक १७ नोव्हेंबर, २०१० पुर्वी सादर करण्यास सांगण्यात आले आहे. सदर पुराव्यांचा विचार करुन संबंधीत अतिक्रमणधारकांच्या पुनर्वसनासाठी पात्रते विषयी संबंधित अधिकाऱ्याने त्यानंतर एक महिन्याच्या आत म्हणजे दिनांक १७ डिसेंबर, २०१० पुर्वी निर्णय घ्यावयाचा आहे. अतिक्रमण धारकांचा दावा फेटाळल्यास मा.उच्च न्यायालयाच्या वर उल्लेखीत दिनांक १८.१०.२०१० च्या आदेशाप्रमाणे मुख्य सचिवांनी नेमलेल्या अपिलीय प्राधिकाऱ्यांकडे १५ दिवसाच्या आत संबंधित अतिक्रमण धारकांना अपिल करण्याची मुभा असल्याबाबत संबंधितांना संदर्भाधीन पत्रान्वये कळविण्यात आले आहे.

अशा अपीलांवर सदर कागदपत्रांची छाननी करुन अपील दाखल झाल्यापासून एक महिन्याच्या आत निर्णय देण्याकरीता अपिलीय प्राधिकारी यांची नेमणूक करण्याबाबतची बाब शासनाच्या विचाराधीन होती.

शासन निर्णय :

ठाणे जिल्ह्यातील सार्वजनिक जागेवरील अनधिकृत बांधकामे / अतिक्रमणा संदर्भात जनहित याचिका क्र. ३५/२००७ मध्ये मा.उच्च न्यायालयात दिनांक १८.१०.२०१० रोजी दिलेल्या आदेशानुसार, ठाणे जिल्ह्यातील सर्व महानगरपालिका / नगरपालिका, जिल्हाधिकारी, वन विभाग, जिल्हापरिषद, सिडको, महाराष्ट्र राज्य औद्योगिक विकास महामंडळ, मुंबई महानगर प्रदेश विकास प्राधिकरण या प्राधिकरणामधील प्रथम प्राधिकाऱ्याने आपल्या कार्यक्षेत्रातील अतिक्रमणधारकाने सादर केलेल्या पुराव्यांची / कागदपत्रांची तपासणी करुन त्यांचे दावे फेटाळल्यास त्या निर्णया विरुद्ध अपील प्रकरणे हाताळण्याकरीता व त्यात उचित निर्णय घेण्याकरीता अपीलीय प्राधिकारी म्हणुन विभागीय आयुक्त, कोकण विभाग, नवी मुंबई यांची नियुक्ती करण्यात येत आहे.

महाराष्ट्राचे राज्यपाल यांच्या आदेशानुसार व नावाने.


(प्र.दे.पायधन)

कक्ष अधिकारी, महाराष्ट्र शासन.

प्रति,

- १) विभागीय आयुक्त, कोकण विभाग, नवी मुंबई
- २) संचालक, नगरपरिषद प्रशासन संचालनालय, वरळी, मुंबई,
- ३) व्यवस्थापकीय संचालक, सिडको निर्मल भवन, मुंबई
- ४) आयुक्त, मुंबई महानगर प्रदेश विकास प्राधिकरण, मुंबई
- ५) मुख्य कार्यकारी अधिकारी, महाराष्ट्र राज्य औद्योगिक विकास महामंडळ. अंधेरी, मुंबई
- ६) जिल्हाधिकारी, ठाणे
- ७) मुख्य कार्यकारी अधिकारी, जिल्हापरिषद, ठाणे
- ८) सह व्यवस्थापकीय संचालक, सिडको नवी मुंबई
- ९) आयुक्त,
ठाणे / नवी मुंबई/ मिरा- भाईंदर / कल्याण-डोंबिवली/ भिवंडी निजामपुर शहर/ वसई-विरार शहर महानगरपालिका.
- १०) मुख्य वन संरक्षक, ठाणे
- ११) अप्पर जिल्हाधिकारी तथा मुख्य नियंत्रक अनधिकृत बांधकामे, सिडको भवन, सिबिडी बेलपुर, नवी मुंबई, जि. ठाणे.
- १२) मुख्याधिकारी, अंबरनाथ / कुळगांव-बदलापुर / डहाणु / पालघर / जव्हार नगरपरिषद, जि. ठाणे.

संज्ञांक संकेतिका :- 201312111603384425